

શત્રુઘ્નકવચમ્

{ શત્રુઘ્નકવચમ્ }

શ્રીમદ્ધનન્દરામાયણાતર્ગત શ્રી શત્રુઘ્ન કવચં

અગસ્તિરુવાચ-

અથશત્રુઘ્ન કવચં સુતીક્ષ્ણ શ્રુણુ સાદરં

સર્વકામ પ્રદં રમ્યં રામસદ્ધત્તિ વર્ધનં ॥ ૧ ॥

શત્રુઘ્નં ધૃતકાર્મુકં ધૃત મહા તૂણીર બાણોત્તમં

પાર્શ્વે શ્રીરઘુનન્દનસ્ય વિનયાત્વા મેસ્થિતં સુન્દરં

રામં સ્વીય કરેણ તાલજલજં ધૃત્વાતિચિત્રં વરં

સૂર્યાભં વ્યજનં સભાસ્થિત મહંતં વિજયંતં ભજે ॥ ૨ ॥

અસ્ય શ્રી શત્રુઘ્ન કવચમન્ત્રસ્ય અગસ્તિ ઋષિઃ

શ્રી શત્રુઘ્નો દેવતા

અનુષ્ટુપ્ છન્દઃ

સુદર્શન ઇતિ બીજં

કૈકેયી નન્દનઃ શક્તિઃ

શ્રીભરતાનુજ ઇતિ કીલકં

ભરતમન્ત્રીત્યસ્ત્રં

શ્રી રામદાસ ઇતિ કવચં

લક્ષ્મણાશજ ઇતિ મન્ત્રઃ

શ્રીશત્રુઘ્ન પ્રીત્યર્થ સકલમનઃ

કામનાસિદ્ધ્યર્થ જપે વિનિયોગઃ

અથ અક્રુળી ન્યાસઃ ॥

ૐ શત્રુઘ્નાય અક્રુષ્ઠાભ્યાં નમઃ ॥

ૐ સુદર્શનાય તર્જનીભ્યાં નમઃ ॥

ૐ કૈકેયીનન્દનાય મધ્યમાભ્યાં નમઃ ॥

ૐ ભરતાનુજાય અનામિકાભ્યાં નમઃ ॥

ૐ ભરતમન્ત્રિણે કનિષ્ઠિકાભ્યાં નમઃ ॥

ૐ શ્રી રામદાસાય કરતલ કરપૃષ્ઠાભ્યાં નમઃ ॥

હૃદયાદિન્યાસઃ ॥

ૐ શત્રુઘ્નાય હૃદયાય નમઃ ॥

ૐ સુદર્શનાય શિરસે સ્વાહા ॥

ૐ કૈકેયીનન્દનાય શિકાયૈ વષટ્ ॥

ૐ ભરતાનુજાય કવચાય હું ॥

ૐ ભરતમન્ત્રિણે નત્રત્રયાય વૌષટ્ ॥

ૐ શ્રી રામદાસાય અસ્ત્રાય ફટ્ ॥

ૐ લક્ષ્મણાંશજેતિ દિગ્બન્ધઃ ॥

અથ ધ્યાનમ્ ॥

રામસ્ય સંસ્થિતં વામે પાર્શ્વે વિનયપૂર્વકં ॥

કૈકેયીનન્દનં સૌમ્યં મુકુટેનાદિ રઞ્જિતં ॥ ૧ ॥

રત્નકકુણ કેયૂર વનમાલા વિરાજિતં ॥

રશના કુણ્ડલધરં રત્નહાર સુનૂપુરં ॥ ૨ ॥

વ્યજનેન વીજયન્તં જાનકી કાન્તમાદરાત્ ॥
રામ ન્યસ્તેક્ષણમ્ વીરં કૈકેયી તોષવર્ધનં ॥ ૩॥

દ્વિભુજં કઞ્જનયનં દિવ્યપીતામ્બરાન્વિતં ॥
સુભુજં સુન્દરં મેઘશ્યામળં સુન્દરાનનં ॥ ૪॥

રામવાક્યે દત્તકર્ણ રક્ષોઘ્નં કડ્ગ ધારિણં ॥
ધનુર્બાણધરં શ્રેષ્ઠં ધૃતતૂણીર મુત્તમં ॥ ૫॥

સભાયાં સંસ્થિતં રમ્યં કસ્તૂરિ તિલકાઙ્કિતં ॥
મકુટસ્થાવતંસેન શોભિતં ચ સિમતાનનં ॥ ૬॥

રવિવંશોદ્ભવં દિવ્યરૂપં દશરથાત્મજં ॥
મધુરાવાસિનં દેવં લવણાસુરમર્દનં ॥ ૭॥

એવં ધ્યાત્વા તુ શત્રુઘ્નં રામપાદેક્ષણમ્ હૃદિ ॥
પઠનીયં વરં ચેદં કવચં તસ્ય પાવનં ॥ ૮॥

કવચ પ્રારંભઃ ॥

પૂર્વેત્વવતુ શત્રુઘ્નઃ પાતુયાંયે સુદર્શનઃ ॥
કૈકેયી નન્દનઃ પાતુ પ્રતીત્યાં સર્વદા મમ ॥ ૧॥

પાતૂદીશ્યાં રામબન્ધુઃ પાત્વધો ભરતાનુજઃ ॥
રવિવંશોદ્ભવશ્ચોર્ધ્વ મધ્યે દશરથાત્મજઃ ॥ ૨॥

સર્વતઃ પાતુ મામત્ર કૈકેયી તોષવર્ધનઃ ॥
શ્યામલાક્ષ્મિઃ ચિરઃ પાતુ ભાલં શ્રીઈલક્ષ્મણાનુજઃ ॥ ૩ ॥

ભૂવોર્ મધ્યે સદા પાતુ સુમુખોત્રાવનીતલે ॥
શ્રુતકીર્તિપતિર્નત્રે કપોલે પાતુ રાઘવઃ ॥ ૪ ॥

કર્ણૌ કુણ્ડલકર્ણોવ્યાત્ નાસાત્રં નૃપવંશજઃ ॥
મુખં મમ યુવા પાતુ વાર્ણી પાતુ સ્ફુટાક્ષરઃ ॥ ૫ ॥

જિહ્વાં સુબાહુતાતોવ્યાત્યૂપકેતુપિતા દ્વિજાન્ ॥
ચિબુકં રમ્યચિબુકઃ કણ્ઠં પાતુ સુભાષણઃ ॥ ૬ ॥

સ્કન્ધૌ પાતુ મહાતેજઃ ભુજૌ રાઘવ વાક્યકૃત્ ॥
કરૌ મે કક્ષણધરઃ પાતુ ખડ્ગી નખાન્ મમ ॥ ૭ ॥

કુક્ષિં રામપ્રિયઃ પાતુ પાતુ વક્ષો રઘૂતમઃ ॥
પાર્શ્વં સુરાર્ચિતઃ પાતુ પાતુ પૃષ્ઠં વરાનનઃ ॥ ૮ ॥

જઠરં પાતુ રક્ષોઘ્નઃ પાતુ નાભિં સુલોચનઃ ॥
કર્ટિં ભરતમન્ત્રી મે ગુહ્યં શ્રી રામસેવકઃ ॥ ૯ ॥

રામર્પિતમનાઃ પાતુ લિઙ્ગમૂરૂ સ્મિતાનનઃ ॥
કોઢણ્ડપાણિઃ પાત્વત્ર જાનુની મમ સર્વદા ॥ ૧૦ ॥

રામમિત્રઃ પાતુ ઝઘ્ને ગુહ્યૌ પાતુ સુનૂપુરઃ ॥

પાદૌ નૃપતિપૂજ્યોવ્યાત્ આન્ત્રૌ પાતુ સુધાર્મિકઃ ॥ ૧૧ ॥

દિવસે સત્યન્ધોવ્યાત્ ભોજને શરસત્કરઃ ॥

ગમને કલકણ્ઠોવ્યાત્ સર્વદા લવણાન્તકઃ ॥ ૧૨ ॥

એવં શત્રુઘ્ન કવચં મયા તે સમુદ્ધરિતં ॥

યે પઠન્તિ નરાસ્વેતત્ તે નરાઃ સૌખ્ય ભાગિનઃ ॥ ૧૩ ॥

શત્રુઘ્નસ્ય વરં ચેદં કવચં મજ્જળપ્રદં ॥

પઠનીયં નરૈર્ભક્ત્યા પુત્રપૌત્ર વિવર્ધનં ॥ ૧૪ ॥

અસ્ય સ્તોત્રસ્ય પઠેન યં યં કામં નરોર્થયેત્ ॥

તં તં લભેન્નિશ્ચયેન સત્યમેતદ્ વચો મમ ॥ ૧૫ ॥

પુત્રાર્થી પ્રાપ્નુયાત્ પુત્રં ધનાર્થી ધનમાપ્નુયાત્ ॥

ઈચ્છા કામં તુ કામાર્થી પ્રાપ્નુયાત્ પઠનાદિના ॥

કવચસ્યાસ્ય ભૂમ્યા હિ શત્રુઘ્નસ્ય વિનિશ્ચયાત્ ॥ ૧૬ ॥

તસ્માદેતત્ સદા ભક્ત્યા પઠનીયં નરૈઃ શુભં ॥

આદૌ નરૈર્મારુતેશ્ચ પઠિત્વા કવચં શુભં ॥ ૧૭ ॥

તતઃ શત્રુઘ્ન કવચં પઠનીયમિદં શુભં ॥

પઠનીયં ભ્રતસ્ય કવચં પરમં તતઃ ॥ ૧૮ ॥

ઈતિ શ્રી શતકોટિરામચરિતાંતર્ગત શ્રીમદ્દાનન્દરામાયણે

वाल्मीकीये मनोहरकाण्डे श्री शत्रुघ्नकवचं सम्पूर्णं ॥

Encoded and proofread by Antaratma antaratma at Safe-mail.net

Please send corrections to sanskrit@cheerful.com

Last updated त्oday

<http://sanskritdocuments.org>

Shatrugna Kavacham Lyrics in Gujarati PDF

% File name : shatrughnakavachaAnanda.itx

% Category : kavacha

% Location : doc_raama

% Author : Valmiki

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net

% Description-comments : from Anandaramayana

% Latest update : July 4, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website